

केन्द्रीय विद्यालय संगठन, रायपुर संभाग		
प्रथम प्री बोर्ड परीक्षा (सत्र 2025-26)		
कक्षा - 10 वीं अधिकतम – 80	विषय - हिंदी 'अ'	निर्धारित समय- 3 घंटे
सामान्य निर्देश:- 1. इस प्रश्नपत्र में चार खंड हैं – खंड 'क' अपठित बोध, खंड 'ख' व्यावहारिक व्याकरण, खंड 'ग' पाठ्यपुस्तक एवं पूरक पाठ्यपुस्तक, खंड 'घ' रचना लेखन 2. प्रश्नपत्र के चारों खंडों को मिलाकर प्रश्नों की संख्या 15 हैं और सभी प्रश्न अनिवार्य हैं 3. यथासंभव सभी प्रश्नों के उत्तर क्रमानुसार लिखिए 4. कई प्रश्नों में उनके आंतरिक विकल्प भी दिए गए हैं निर्देशानुसार विकल्प का ध्यान रखते हुए सभी प्रश्नों के उत्तर दीजिए		
	खंड (क) अपठित बोध	14 अंक
प्रश्न 1	निम्नलिखित अपठित गद्यांश को पढ़कर इस पर आधारित बहुविकल्पी प्रश्नों के उत्तर दीजिए – 'एक भारत, श्रेष्ठ भारत' अभियान देश के विभिन्न राज्यों में सांस्कृतिक एकता को बढ़ावा देता है। भारत एक अनोखा राष्ट्र है, जिसका निर्माण विविध भाषा संस्कृति धर्म के तानों- बानों, अहिंसा और न्याय के सिद्धांतों पर आधारित स्वाधीनता संग्राम तथा सांस्कृतिक विकास के समृद्ध इतिहास द्वारा एकता के सूत्र में बाँधकर हुआ है। हम इतिहास की बात करें या वर्तमान की, भारतवर्ष में कला एवं संस्कृति का अनूठा प्रदर्शन हर समय एवं हर स्थान पर हुआ है। नृत्य, संगीत, चित्रकला, मूर्तिकला वास्तुकला इत्यादि से संबंधित भारत की पहचान पूरे विश्व में है। भारतीय वास्तुकला एवं मूर्ति कला की परंपरा अत्यंत प्राचीन है। इस कला की कहानी लगभग 5000 वर्ष पूर्व सिंधु घाटी की सभ्यता से आरंभ होती है। इसके दो प्रमुख नगरों - मोहनजोदड़ो और हड़प्पा में अच्छी सड़के, दो मंजिले मकान, स्नान घर, पक्की ईंटों के प्रयोग के सबूत मिले हैं। गुजरात के लोथल नामक स्थान की खुदाई से पता चलता है कि वहाँ नावों के सामान उतारने के लिए 216 x 37 मीटर लंबी चौड़ी तथा 15 फीट गाड़ी गोदी बनी हुई थी। यह लोग मिट्टी, पत्थर, धातु, हड्डी काँच आदि की मूर्तियों एवं खिलौने बनाने में कुशल थे। धातु से बनी एक मूर्ति में एक नारी को कमर पर हाथ रख नृत्य मुद्रा में दर्शाया गया है। दूसरी मूर्ति पशुपतिनाथ शिव जी की है तथा तीसरी मूर्ति दाढ़ी वाले व्यक्ति की है। यह तीनों मूर्तियाँ काल के सर्वश्रेष्ठ नमूने हैं। मूर्ति का श्रेष्ठ होना मूर्तिकार के कौशल पर निर्भर करता है। मूर्ति की प्रत्येक भाव भांगिमा को दर्शाने में मूर्तिकार जी जान लगा देता है। भारत के प्रत्येक कोने में इस प्रकार की विभिन्न कलाएँ हमारे संस्कृति में प्रतिबिंबित होती हैं। इस अतुलनीय निधि का बचाव और प्रचार प्रसार ही 'एक भारत, श्रेष्ठ भारत' की परिकल्पना है। निम्नलिखित में से सर्वाधिक उपयुक्त विकल्पों का चयन कीजिए। (i) उपरोक्त गद्यांश संदेश देता है- क) कलाकार अपनी कला का श्रेष्ठ प्रदर्शन करता है। ख) भारतीय नृत्य और संगीत की कला विश्वप्रसिद्ध है। ग) भारतीय सभ्यता व संस्कृति का संरक्षण आवश्यक है। घ) स्वाधीनता संग्राम में क्रांतिकारी का विशेष योगदान है।	1x3=3

	(ii) गद्यांश में मूर्तियों का सविस्तार वर्णन दर्शाता है- क) सूक्ष्म अवलोकन एवं कला प्रेम ख) प्राचीन मूर्तियों की भावभंगिमा ग) स्थल अवलोकन एवं कला प्रेम घ) सांस्कृतिक एकता एवं सौहार्द (iii) निम्नलिखित कथन (A) और कारण (R) को ध्यानपूर्वक पढ़कर सही विकल्प चुनिए - कथन (A) भारतवर्ष में कला एवं संस्कृति का अनूठा प्रदर्शन हर समय हुआ है । कारण (R) भारतीय वास्तुकला एवं मूर्तिकला की परंपरा अत्यंत प्राचीन है । (क) कथन(A) गलत है किन्तु कारण (R) सही है । (ख) कथन (A) और कारण (R) दोनों गलत है । (ग) कथन (A) सही है और कारण (R) कथन (A) की सही व्याख्या करता है । (घ) कथन (A) सही है और कारण (R) कथन (A) की सही व्याख्या नहीं करता है ।	
	(iv) 'एक भारत, श्रेष्ठ भारत' अभियान किसको बढ़ावा देता है ? इसकी आवश्यकता क्यों है ? (v) भारतीय वास्तुकला एवं मूर्ति कला किस प्रकार की है ?	2x2=4
प्रश्न 2	निम्नलिखित अपठित पद्यांश को पढ़कर इस पर आधारित बहुविकल्पी प्रश्नों के उत्तर दीजिए – दरवाजे से बाहर जाने से पहले, अपने जूते के तस्में बाँधने के लिए मैं झुकता हूँ, रोटी का कौर तोड़ने और खाने के लिए झुकता हूँ अपनी थाली पर जेब से अचानक गिर गई कलम या सिक्के को उठाने को झुकता हूँ । झुकता हूँ लेकिन उस तरह नहीं, जैसे एक चापलूस की आत्मा झुकती है, किसी शक्तिशाली के सामने, जैसे लज्जित या अपमानित होकर झुकती है आँखें झुकता हूँ जैसे शब्दों को पढ़ने के लिए आँखें झुकती है, ताकत और अधीनता की भाषा से बाहर भी होते हैं शब्दों और क्रियाओं के कई अर्थ होते हैं । झुकता हूँ जैसे घुटना हमेशा पेट की तरफ ही मुड़ता है यह कथन सिर्फ शरीर के नैसर्गिक गुणों, या अवगुणों को ही व्यक्त नहीं करता, कहावतें अर्थ से ज्यादा अभिप्राय में निवास करती हैं । (i) किस तरह झुकना जीवन के सामान्य कार्य व्यवहार का हिस्सा नहीं है- (क) जूते के फीते बाँधने के लिए झुकना (ख) खाने का कौर उठाने के लिए झुकना	1x3=3

	(ग) ताकतवर के सामने सिर का झुकना (घ) किसी गिरी वस्तु को उठाने के लिए झुकना (ii) चापलूस की आत्मा के झुकने से आप क्या समझते हैं ? (क) किसी अधिकार संपन्न की खुशामद करने वाला व्यक्ति और उसकी आदतें (ख) एक सत्ता संपन्न व्यक्ति द्वारा मजबूर व्यक्तियों का लाभ उठाना (ग) अपने लाभ के लिए खुशामद करने वाले द्वारा आत्म सम्मान को छोड़ दिया जाना (घ) खुशामद पसंद व्यक्ति और उसके अनुयायियों का समूचा कार्य व्यवहार (iii) ताकत और अधीनता की भाषा से बाहर भी होते हैं शब्दों और क्रियों के कई अर्थ पद्यांश के इस कथन का क्या आशय है निम्नलिखित कथनों को पढ़कर उचित विकल्प का चयन कीजिए- कथन (1) शब्दों और क्रियाओं के अर्थ समाज की सत्ता संरचना द्वारा ही तय होते हैं । कथन (2) शब्दों और क्रियाओं को बरतना मनुष्य की चेतना के अधीन है । कथन (3) हम चाहे तो कोई भी हमें वैसा करने को बाध्य नहीं कर सकता जिससे लज्जित एवं अपमानित होना पड़े । (क) केवल कथन 1 सही है । (ख) केवल कथन 2 सही है । (ग) कथन 1 और 2 सही है । (घ) कथन 2 और 3 सही है ।	
	(iv) कवि किन-किन कामों के लिए झुकता है ? यह झुकना अलग कैसे हैं ? (v) कवि किस प्रकार के झुकने को बुरा बताता है ?	2x2=4
	खंड (ख) व्यावहारिक व्याकरण	16
प्रश्न 3	‘रचना के आधार पर वाक्य भेद’ पर आधारित पाँच प्रश्नों में से किन्हीं चार प्रश्नों के उत्तर दीजिए - 1 वाक्य के दो अंग कौन-कौन से होते हैं ? 2 कॉलम एक को कॉलम 2 के साथ सुमेलित कीजिए और सही विकल्प चुनकर लिखिए कॉलम-1 (1) लेखिका ने कहा कि कल वह भाषण देंगी । (2) नीरज नेता ही नहीं हैं बल्कि अभिनेता भी है । (3) परिश्रमी छात्र सफल होते हैं । (4) जो छात्र परिश्रम करते हैं, व सफल होते हैं । सही विकल्प का चयन कीजिए । (क) 1-iv 2-ii, 3-i, 4- iii (ख) 1-ii, 2-i, 3-iv, 4- iii (ग) 1-i, 2-iii, 3-ii, 4- iv (घ) 1-iv 2-i, 3-ii, 4-iii 3 ‘कहा जा चुका है कि मूर्ति संगमरमर की थी ।’ आश्रित उपवाक्य छाँटकर भेद भी लिखिए । 4 आग का आविष्कार जिस व्यक्ति ने किया होगा, वह महान आविष्कर्ता होगा ।’ सरल वाक्य में रूपांतरित कीजिए -	1x4=4

	5 'जो सबसे कम समझ आते हैं, वे दो शब्द हैं सभ्यता और संस्कृति।' रचना के आधार पर वाक्य भेद बताइए।	
प्रश्न 4	‘वाच्य’ पर आधारित पाँच प्रश्नों में से किन्हीं चार प्रश्नों के उत्तर दीजिए 1 कर्मवाच्य किसे कहते हैं ? 2. 'नवाब साहब ने सतृष्ण आँखों से खीरे की फाँकों की ओर देखा।' वाच्य भेद बताइए- 3 'अब चले।' - वाक्य को भाववाच्य में बदलिए। 4 वाच्य किसे कहते हैं ? 5 'प्रेमचंद ने प्रसिद्ध उपन्यास 'निर्मला' लिखा।' - वाक्य को कर्मवाच्य में बदलिए।	1x4=4
प्रश्न 5	‘अलंकार’ पर आधारित पाँच प्रश्नों में से किन्हीं चार प्रश्नों के उत्तर दीजिए - 1 मानवीकरण अलंकार किसे कहते हैं ? 2 व्योम को छूटे हुए दुर्गम पहाड़ों के शिखर। वे घने जंगल जहाँ रहता हैं तम आठों पहर। ' पंक्ति में कौन सा अलंकार है? 3 लता भवन तें प्रकट भे, तेहि अवसर दोउ भाइ। निकसे जनु जग विमल विधु जलद पटल बिलगाइ ॥ ' में कौन सा अलंकार है? 4 'हाय! फूल- सी कोमल बच्ची हुई राख की ढेर।' पंक्ति में उपमेय और उपमान शब्द कौन से हैं ? 5 रूपक अलंकार का एक उदाहरण लिखिए।	1x4 =4
प्रश्न 6	‘पद’ पर आधारित पाँच प्रश्नों में से किन्हीं चार प्रश्नों के उत्तर दीजिए - 1 पद किसे कहते हैं ? 2 <u>शीला जी</u> ने साहित्य के प्रति रुचि जगाई।' रेखांकित पद का परिचय है - 3 श्री राम मानवीय मर्यादाओं <u>और</u> आदर्शों के प्रतीक हैं।' रेखांकित पद का परिचय है- 4 <u>डूबते</u> व्यक्ति को तिनके का सहारा पर्याप्त है। रेखांकित पद का परिचय है - 5 <u>वाह!</u> भारत मैच जीत गया। रेखांकित पद का परिचय है-	1x4 =4
	खंड (ग) क्षितिज एवं कृतिका पाठ्यपुस्तक	30
प्रश्न 7	निम्नलिखित गद्यांश को पढ़कर नीचे दिए गए प्रश्नों का उत्तर दीजिये – अनुमान के प्रतिकूल डिब्बा निर्जन था। एक बर्थ पर लखनऊ की नवाबी नस्ल के एक सफेद पुरुष सज्जन बहुत सुविधा से पालथी मारकर बैठे थे। सामने दो ताजा चिकने खीरे तौलिए पर रखे थे। डिब्बे में हमारे सहसा कूद जाने से सज्जन की आँखों में एकांत चिंतन में विघ्न का असंतोष दिखाई दिया। सोचा, हो सकता है, यह भी कहानी के लिए सूझ की चिंता में हो या खीरे जैसी अपदार्थ वस्तु का शौक करते देखे जाने के संकोच में हो। नवाब साहब ने संगति के लिए उत्साह नहीं दिखाई। हमने भी उनके सामने ही बर्थ पर बैठकर आत्म सम्मान में आँखें चुरा ली। (1) उपर्युक्त गद्यांश का पाठ और लेखक का नाम बताइए- (2) लेखक ने नवाब से आँखें चुरा ली क्योंकि- (क) डिब्बा पूरा खाली था (ख) नवाब साहब के एकांत चिंतन में विघ्न हो रहा था (ग) नवाब साहब खीरा काट रहे थे (घ) वे एक दूसरे को जानते थे (3) डिब्बे में पहले से कौन उपस्थित था ? (क) नवाब साहब के मित्र (ख) लेखक के मित्र (ग) नवाबी नस्ल के एक सफेदपोश सज्जन	1x5=5

	(घ) उपर्युक्त में से कोई नहीं (4) कथन (i) नवाब साहब लेखक से बात करने के लिए उत्सुक दिखाई दे रहे थे। कथन (ii) लेखक के डिब्बे में प्रवेश करने पर नवाब साहब की आँखों में असंतोष के भाव थे। कथन (iii) नवाब साहब ने खीरे, समय व्यतीत करने के उद्देश्य से खरीदे थे। उपर्युक्त कथनों के लिए सही विकल्प का चयन कीजिए- विकल्प (क) केवल i कथन सही है किंतु कथन ii और iii गलत है। (ख) कथन i व ii सही है किंतु iii गलत है। (ग) कथन i, ii व iii सही है। (घ) कथन i गलत है किंतु कथन ii और iii सही है। (5) गद्यांश के आधार पर बताइए कि अपदार्थ वस्तु किसे कहा गया है ? (क) डिब्बे को (ख) गाड़ी को (ग) खीरे को (घ) इनमें से कोई नहीं	
प्रश्न 8	क्षितिज पाठ्यपुस्तक के गद्य भाग पर आधारित निम्नलिखित में से <u>किन्हीं तीन प्रश्नों के उत्तर लिखिए – (शब्द सीमा – 25-30 शब्द)</u>	2x3=6
(१)	‘नौबतखाने में इबादत’ पाठ में किस प्रसिद्ध संगीतज्ञ की चर्चा की गई है ? उनके स्वभाव और कार्यकलापों से सांप्रदायिक सद्भाव के क्षेत्र में हमें क्या शिक्षा मिलती है ?	
(२)	लेखक के अनुसार संस्कृति क्या है ? संस्कृति की परिभाषा के आधार पर सांस्कृतिक विरासत किसे कहा जा सकता है ?	
(३)	लेखक ने बालगोबिन भगत के संगीत को ‘संगीत है या जादू’ क्यों कहा है ?	
(४)	लेखिका मन्नू भण्डारी के मन में राष्ट्रीय भावना जगाने में पिता की क्या भूमिका रही ?	
प्रश्न 9	निम्नलिखित पद्यांश को पढ़कर प्रश्नों के उत्तर सही विकल्प चुनकर दीजिए - तुम मुझे पाए नहीं पहचान ? देखते ही रहोगे अनिमेष! थक गए हो ? आँख लूँ मैं फेर ? क्या हुआ यदि हो सके परिचित न पहली बार ? यदि तुम्हारी माँ न माध्यम बनी होती आज मैं न सकता देख मैं न पाता जान तुम्हारी यह दंतुरित मुस्कान धन्य तुम, माँ भी तुम्हारी धन्य! चिर प्रवासी मैं इतर, मैं अन्य! इस अतिथि से प्रिय तुम्हारा क्या रहा संपर्क। उँगलियाँ माँ की करती रही है मधुपर्क देखते तुम इधर कनखी मार और होती जब कि आँखें चार ..	1x5=5

	1 काव्यांश में किसकी आँखें चार होने की बात कही गई है ? क. कवि और माँ की ख. कवि और पिता की ग. बच्चे और माँ की घ. कवि और बच्चे की 2 कथन (A) बालक का कवि को अपलक देखना उसकी जिज्ञासा को प्रकट करता है कारण (R) बालक कवि को पहचानने का प्रयास करता है (क) कथन(A) गलत है किन्तु कारण (R) सही है (ख) कथन (A) और कारण (R) दोनों गलत है (ग) कथन (A) सही है और कारण (R) कथन (A) की सही व्याख्या करता है (घ) कथन (A) सही है और कारण (R) कथन (A) की सही व्याख्या नहीं करता है 3. काव्यांश में बालक और माँ को धन्य बताया गया है, - क. बालक का अस्तित्व उसकी माँ के कारण है। ख. बालक की मुस्कान निराशा व हताशा में भी आशा का संचार करती है। ग. माँ जन्मदात्री है। घ. उपरोक्त सभी 4. 'अनिमेष' का क्या अर्थ है ? क. प्रसन्नतापूर्वक देखना ख. एकटक देखना ग. विनम्रतापूर्वक देखना घ. पलक झपका कर देखना 5. इस अतिथि से प्रिय तुम्हारा क्या रहा संपर्क उँगलियाँ माँ की करती रही है मधुपर्क यह कथन ----- का उदाहरण है। क. व्यंग्य ख. क्रोध ग. वात्सल्य घ. इनमें से कोई नहीं	
प्रश्न 10	क्षितिज पाठ्यपुस्तक के पद्य भाग पर आधारित निम्नलिखित में से किन्हीं तीन प्रश्नों के उत्तर लिखिए – (शब्द सीमा -25-30 शब्द)	2x3=6
(१)	‘अट नहीं रही है ‘ कविता के आधार पर वसंत ऋतु की शोभा का वर्णन कीजिए ?	
(२)	‘आत्मकथ्य’ कविता में कवि जयशंकर प्रसाद ने अपनी कथा न कहने के क्या कारण बताए हैं ?	
(३)	‘संगतकार का सामने न आना उसकी विफलता नहीं मनुष्यता है।’ इस कथन से आप कहाँ तक सहमत हैं ?	
(४)	गोपियों ने अपने वाक्चातुर्य के आधार पर ज्ञानी उद्धव को परास्त कर दिया , उनके वाक्चातुर्य की विशेषताएँ लिखिए।	
प्रश्न 11	कृतिका पाठ्यपुस्तक आधारित निम्नलिखित में से किन्हीं दो प्रश्नों के उत्तर दीजिए – (शब्द सीमा 50-60 शब्द)	2x4=8
(१)	‘माता का अंचल’ पाठ में ग्रामीण परिवेश का चित्रण किया गया। आप ग्रामीण जीवन व शहरी जीवन में क्या अंतर पाते हैं ?	
(२)	पहाड़ों पर पुरुषों की अपेक्षा स्त्रियों का जीवन अधिक कठिनाइयों से भर है। उन कठिनाइयों का निवारण वे कर्तव्यप्रियता से ही करती है। ‘साना-साना हाथ जोड़ि’ पाठ के आधार पर सोदाहरण स्पष्ट कीजिए।	
(३)	रचनाकार की भीतरी विवशता ही उसे लेखन के लिए मजबूर करती है और लिखकर ही रचनाकार उससे मुक्त हो पाता है। ‘मैं क्यों लिखता हूँ’ पाठ के आधार पर हिरोशिमा घटना से जोड़ते हुए इस कथन की पुष्टि कीजिए।	

	खंड (घ) रचना लेखन	20
प्रश्न 12	निम्नलिखित में से <u>किसी एक विषय पर</u> दिए गए संकेत बिन्दुओं के आधार पर लगभग 120 शब्दों में एक अनुच्छेद लिखिए –	6x1=6
*	सामाजिक संजाल (सोशल नेटवर्किंग) : वरदान या अभिशाप संकेत बिंदु – ● सोशल नेटवर्किंग के लाभ ● हानियाँ ● उचित प्रयोग	
*	प्लास्टिक को न कहें संकेत बिंदु - ● प्लास्टिक की विविध वस्तुएँ ● पॉलीथिन की थैलियाँ – हानिकारक ● अपने-अपने थैले	
*	मनपसंद फिल्म की समीक्षा संकेत बिन्दु – ● पात्र, अभिनय, कलाकार, पटकथा, संगीत आदि पर टिप्पणियाँ ● क्या वास्तविक जीवन के निकट थी ? ● क्या प्रेरणा मिली ?	
प्रश्न 13	आप हर्ष/ हर्षिता हैं। आपके क्षेत्र में स्थित स्टेडियम की स्थापना दिवस की वर्षगांठ के अवसर पर दिव्यांग बच्चों द्वारा अपनी प्रतिभा का प्रदर्शन किया जाएगा। इस कार्यक्रम के सीधे प्रसारण की प्रार्थना करते हुए दूरदर्शन निदेशक को लगभग 100 शब्दों में पत्र लिखिए। अथवा आप क्षितिज / कृतिका हैं। खराब जीवन शैली के कारण आपके मित्र का स्वास्थ्य प्रभावित हो रहा है संयमित और स्वस्थ जीवन शैली का महत्व बताते हुए लगभग 100 शब्दों में अपने मित्र को एक पत्र लिखिए।	5x1=5
प्रश्न 14	आप श्रेया गुप्ता / श्रेयांश गुप्ता हैं। आपको अपने मित्र से स्थानीय नवोदय विद्यालय में हिन्दी शिक्षक पद के रिक्त होने की सूचना मिली है। आप इस पद के लिए योग्य उम्मीदवार हैं और अपनी सेवा देने के इच्छुक हैं। इस पद पर नियुक्ति पाने हेतु एक स्ववृत्त तैयार कीजिए। अथवा आप निवेदिता / निखिल हैं। अपने बैंक खाते में नेट बैंकिंग सुविधा प्राप्त करने के लिए संबंधित शाखा प्रबंधक को लगभग 80 शब्दों में ई-मेल कीजिए।	5x1=5
प्रश्न 15	आपके शहर में हास्य कवि सम्मेलन आयोजित होने जा रहा है। इसमें देश के प्रसिद्ध हास्य कवि आमंत्रित हैं। इसके प्रचार के लिए लगभग 40 शब्दों में विज्ञापन तैयार कीजिए। अथवा आपके भाई को राष्ट्रपति द्वारा 'वीर बालक सम्मान' से पुरस्कृत किया गया है, उसे बधाई संदेश लिखिए।	4x1=4